

Garabasmalar geçsin indi

Category: Kitapcy, Publisistika

написано kitapcy | 23 января, 2025

Garabasmalar geçsin indi GARABASMALAR GEÇSIN INDI



Bugün ýa-da ertir şatlykly habar eşderis diýip umyt edýärim. Häkimiýetiň bu masgaraçylykly aýypdan ýurdumyzy halas etjegine ynanyryn.

Mus-musuň mustapasy şu:

«Sosial mediýa kanuny» diýip atlandyrylan, on ýedi maddalyk «Internet şertlerinde ýaýradylan maglumatlaryň kadalaşdyrylmagy we bu maglumatlary ýaýratmak arkaly edilen jenaýarlara garşy göreşmek hakynda kanun» Mejlisden geçdi...

Täze kanunda «girişiň öňüniň baglanmagy» çäklendirmesi aýryldy we ýerine «mazmunyň öçürilmegi» sözi girizildi. Ýagny...

Konstitusion sudyň ýanjap-ýanjap aýdyşy ýaly, sosial mediýa saýtlaryny biruçdan ýapmak kynlaşdyryldy. Jenaýat alamalaryny berýän mazmunyň öçürilmegi mümkin bolan ýagdaýynda, tutuş saýta girişi ýapmagyň geregi ýok...

«Tekstiň jenaýat alamatlaryny berýän böleginiň öçürilen ýagdaýlarynda, girişi ýapmagyň ýerine, mazmunyň öçürilmegi barada karara gelme mümkinçiligi dörediler, şeýlelikde şol internet saýtynda paýlaşylan we jenaýat alamatlaryny bermeyän tekstler söz we informasiýa alşyp-berişme azatlygyny hasam howpsuz ýagdaýa getirýär.» (4-nji madda)

Odatv şehit düşen howpsuzlyk gullugynyň işgäri barada habar taýýarlarda, onuň bu habary öçürilenem bolsa, internet ýaýlymymyzy ýapdylar!

Ine... täze kanyn bu gadagançylygy aradan aýyrды.

Hawa, habar öçürilensoň, saýtyň ýapmagyň indi geregi ýok...

Şeýlelikde... Odatv-niň öňündäki päsgelçilik aýryldy.

Şeýlelikde... Odatv bugün ýa-da ertir açylmagy wajyp boldy.

Odatv-ä «geçdigi bolsun» diýsegem bor!

■ ŞUNY BILEŇZOK

Habaryňyz bardyr:

Odatv Liwiýada wepat bolan howpsuzlyk gullugynyň işgäriniň jynazasy barada habar berdi. Yzyndan Odav-dan jogaplar Habarlar bölüminiň müdürü Baryş Terkogly tussag astyba alyndy. Habary taýýarlamaga gatnaşan Hülýa Kylynç hem Manisada ýaşap ýören ýerinden tussag astyna alnyp, Stambula getirildi.

Şol wagtyň içinde ilki Baryş Terkogly we Hülýa Kylynç, olaryň yzyndan Odatv-niň baş režissýory Baryş Pehliwan tussag edildi. Odatv hem ýapylady...

Emma şundan habaryňyz ýok:

Şol ikiarada Odatv-niň adminstrasiýasy boýunça başga bir derňew işi açyldy. (Tussaghanadan daşynda galan «Odatv-niň adminstratory kimdi eýse?»)

Stambulyň Baş prokuraturasy Terrorçylyga we guramaçylykly jenaýatlar boýunça derňew býurosyna (şahsyýeti gizlenen iki kişi we F.S. atly işgär tarapyndan) jenaýat boýunça şikaýatnama ugratdy!

Stambulyň Baş prokuraturasy üç aýa çeken derňewden soň Odatv-niň adminstratorlarynyň garşysyna jenaýat işini gozgamakdan ýüz döndermek hakynda karar çykardy.

Bu maglumaty näme üçin ýazdym:

Odatv-niň adminstratorlaryny jogapkärçilikden boşatmak hakynda ýörite karar barka, Odatv-niň ýapyk durmagyny haýsy ýuridiki delil bilen düşündirip bolar? Meselem, ýa-da onuň arhiwindäki berlenine on üç ýyl bolan habarlardan nädip jenaýat alamatlaryny tapyp bilýärlerkä?

Bütin bu adminstratiw önüni alyş çäreleri kada laýyk we ýerine ýetirmäge oňaly bolmalydyr.

Täze kanunyň güýje girmegi bilen prokuraturanyň karary bilen alty aý bäri ýapyk duran Odatv-niň dessine açyljagyna tüýs ýüregimden ynanyryn...

■ “ÝERIŇ TEÝINE GIRDIM”

Jem Duna...

Baş ilçisi...

Turgut Özalyň geňeşçisi...

TRT-niň baş müdiri...

TÜSİAD-yň ýokary konsultativ kollegiýasynyň agzasy...

Mundan üç aý öň onuň «Adatdan daşary» (“Sıra Dışı”) atly awtobiografik kitaby çapdan çykdy. Men ony bu baýram gününde doly okap gutardym. Şübhesiz, biziň garaýyşlarymyzda tapawut bar. Elbetde, dürli-dürliligiň pikir-düşünje baýlygydygyna hemmeler düşünýän bolsa gerek...

Jem Duna döwlet işinde işlän döwründe esasan metbugat boýunça gatnaşyklardan jogapkär boldy. Mysal üçin, Londondaky ilçihanamyzda işläp ýörkä, Ankaradan görkezme geldi. «Financial Times» gazetiniň Türkiýe boýunça habarçysy «12-nji sentýabr» döwlet agdarlyşygy bilen hökümeti eýelän harby häkimiýetiniň durmuşa geçirýän diýdimzorçulykly işlerine garşy habarlar bilen çykyş edýärdi. Ankara hökümeti gazetiň adminstrasiýasyndan bu žurnalisti Türkiýä gaýdyp bermegi talap edýärdi!

Jem Duna utanyp-utanyp gazetiň redaksiýasyna gidipdi. Oňa şeýle jogap berlipdir:

» – Ýoldaş Duna, iň gowsy, siz bärrik gelmedik we biziň aramyzda bu mesele barada gürrüň bolup geçmedik ýaly bolsun. Tersine bolsa, aramyzdaky dostlukly gatnaşygyň soňy ýakymсыzlyk bilen gutaryp biler.»

Jem Duna bu duşuşygy kitabynda şeýle beýan edýär:

» – Şol wagt ýer ýarylsa, teýine girmäge razydym. İş karýeramda şundan has beter manysyz, ýakymсыz waka başymdan ineni ýadyma düşenok. Takdytyň oýnuna serediň, aradan ýyllar geçensoň Türkiýe üýtgedi we ýaňky žurnalist hökümetimize geňeşçi edilip bellendi...»

Iş tejribelerini paýlaşan Jem Duna kitabyny şeýle jemleýär:

«Demokratiýany sözüň doly manysynda durmuşa geçirjek bolsak, söz azatlygyny üpjün etmek hökmany şert bolmalydyr. Žurnalistleriň, alymlaryň düşünje-garaýyşlary sebäpli türmede ýatmagy ylalaşar ýaly zat däl. Söz azatlygy gerekli bolany üçin däl-de, gutulgysyz ýagdaýda üpjün edilmeli erkinlikdir. (...) Türkiýede häzir gadagan edilen saýtlaryň barlygy ynanar ýaly zat däl...”

Gepiň keltesi, Baryş Pehliwan, Müýesser Ýyldyz azatlyga
çykarylmalýdyr.

Odatv açylmalýdyr.

Bu kartina ýurdumyza gelşenok, FETÖ-PKK ýaly terrorçylykly
guramalary hakly görkezýändigizden habaryňyz barmy?

Soner ÝALÇYN.

«SÖZCÜ» gazetini, 04.08.2020 ý.

Terjimr eden: Guwanç MÄMILIÝEW. Publisistika